

HERBA

(VILLA RUMANA)

SUNETT

Lill-Prof. Sir T. Zammit
li kixifha.

Hemm, fejn iż-żerq tas-sema jbus il-ħdura
li tlibbes il-għoljiet ta' Għajn Tuffieħa,
hemm għadhom is-sisien li juru s-sura
li kellha darba dik id-Dar sabieħa:

għadu hemm il-mużajk li ħd għajjura
għaddiet b'difrejha, kif is-Sengħa lħiħa
kienet titlob ta' Ruma; iżda miġbura
f'daħla mwarrba l-kusien ta' l-oħla fwieħa,

u l-Penati, il-kolonna, il-palm fil-qsari,
għaxxa waħidena ta' xi Sidt kburija
minn dawċ li Ruma kienet tnissel dari,

ma għadhomx hemm : għiebet id-dama w ġidha :
bil-qegħda fuq il-ħerba mistoħbija
tidħak il-Mewt bl-arloġġ u l-mingel f'idha.

17/12/32.

Dun Karm.